


IL-Huttafa



Numru
50
 Mejju - Ġunju
 2002

BirdLife
 MALTA
 40 years
 for birds

IL-magazin ta'
Klabb Huttaf!



Hbieb Huttaf



Wasalna għall-hamsin harġa tal-Huttafa, u għalhekk fuq il-qoxra did-darba ġibna l-faċċati tal-harġiet kollha tal-Huttafa min-Numru 1 s'issa! Dawk minnkom li faddaltuhom kollha għandkom l-unur tgħidu li ilkom tissapportjaw il-Klabb mill-inqas 8 snin. Prosit - jekk ilhom daqshekk tirċievu l-magażin u taqraw u titgħallmu minnu, mela ahna mohħna mistrieh li f'mohħkom għandkom hafna għerf interessanti fuq in-natura. U iktar minn hekk, għandkom f'qalbhom hafna rispett u mhabba lejn huħna l-annimali u l-pjanti tad-dinja.

Għax kif tafu, fil-Huttafa ma ngibux biss fuq in-natura ta' Malta, imma tad-dinja kollha. Dan naghmluh għax in-natura ma tafx x'inhuma pajjiżi u fruntieri. Pjanta li tikber Malta biss (bħal widnet il-baħar) mhijiex biss tal-Maltin, imma hija tad-dinja kollha. Ahna biss il-gwardjani tagħha dik il-pjanta, u d-dmir tagħna hu li naraw li ma jġirliha xejn. Meta mid-dinja jinqered xi annimali, ikun fejn ikun, l-ambjentalisti kollha jiddispaċijhom bit-telfa, u jiddispaċijhom ukoll li n-nies ta' dak il-pajjiż ikunu hallew lil dak l-annimal jispicċa.


Għalhekk meta hawn Malta l-kaċċaturi joqtlu l-għasafar bl-addoċċ mhux ahna tal-BirdLife biss nirrabbjaw, imma anke hafna barranin! U jagħmlu sew, għax wara kollox l-għasafar mhumiex tagħna! Per eżempju meta nqatlu ċ-ċinji f'Wied il-Għajn, inkitbu ittri ta' protesta mid-dinja kollha! L-istess ukoll gara meta dan l-ahħar sar massakru tal-kuċċard (ara paġna 3). U daż-żmien bl-internet l-ahħarijiet jinxterdu mad-dinja kollha f'ħames minuti!

L-ambjentalisti vera mhumiex ambjentalisti Maltin, Taljani Ċiniżi jew Kanadiżi, imma ambjentalisti TAD-DINJA KOLLHA.

Ċaw hbieb, u tantx tixxemmxi!

Victor

Victor Falzon
Editor



Kumitat Klabb Huttaf

Jason Aloisio, Audrey Chetcuti, Norman Chetcuti, Desirée Falzon, Victor Falzon, Chris Schembri, Mariangela Schembri Meli, Justin Vassallo

Indirizz: **BirdLife Malta, 57/28 Triq Rigord, Ta' Xbiex MSD 12**

Tel: **21347646** Fax: **21343239** email: **info@birdlifemalta.org**

website: **www.birdlifemalta.org**

email tal-magażin: **ilhuttafa@birdlifemalta.org**

Sakemm mhux speċifikat mod ieħor, l-isem BirdLife f'din il-publikazzjoni jirreferi għal BirdLife Malta. Materjal mill-magażin jista' jġi kkupjat dment li mhux għal skopijiet kummeċjali, dment li jissemma' l-isem Il-Huttafa u dment li tintbagħat lill-BirdLife kopja tal-materjal fejn ġie kkupjat. Publikazzjoni: BirdLife Malta

Disinn u produzzjoni: Victor Falzon


Stampat: Poulton's Print Shop, Ġunju 2002



Haġr lil EURONATUR

sula saqajha kohol

- Editorjal 2
- Aħbarijiet 3
- X'għandna mid-dinja? 4
- Il-Fras Servjent 5
- Kun berdwoċer 6
- Gallerija 6
- Spot natura 7
- Kompetizzjoni 7
- FALKO 8
- Attività 8
- Ittri 9
- Sittsaqajn 9
- Għali ambjentali 10
- Mur aqbad ktieb 11
- Biex niċċajta 11
- Dahħal membru 11



Klabb Huttaf huwa t-taqsimha ta' BirdLife Malta għall-membri ta' taħt is-sittax. Norganizzaw harġiet fil-kampanja, zjarat f'riservi naturali, serati kraft u anke naghmlu xogħol ambjentali. Nohorġu l-magażin **Il-Huttafa** kull xaharejn għall-membri, u naghmlu hendawts u loġħob għal waqt l-attivitajiet. Shubija fi Klabb Huttaf hija Lm2 fis-sena.

Spettaklu... u massakru!


Kif tafu fir-rebbiegha ssir il-passa ta' l-ghasafar li jkunu telghin lura mill-Afrika lejn l-Ewropa biex ibejtu. Minn Malta jghaddu hafna ghasafar f'daž-żmien, u fost dawn jghaddi wkoll xi tajr tal-priža bhal bghadan u kuċċard.

Fit-8 Mejju, f'temp ta' xi saghtejn, ghaddew minn fuq Malta ma'l-elf **kuċċarda** (European honey-buzzard *Pernis apivorus*)! M'ghaddewx minn kullimkien, u l-iktar li dehru kienu lejn il-lvant ta' Malta bhall-Port il-Kbir, Tal-Barrani, Tal-Handaq eċċ, u fxi nħawi f'Għawdex. Berdwoċers li raw l-ispettaklu qaluli li dak il-hin innew li qegħdin Malta, ghax Malta mhux soltu jidher kuċċard f'dawn il-kwantitajiet - per eżempju qatgħa minnhom kien fiha xi 350 tajra!

Il-kaċċaturi rawh ukoll dan l-ispettaklu, u dawn tahom ferħ ta' ġenn! Ma damx ma beda baraxx kbir ta' sparar fuq dawn il-povri tajr, sparar kontinwu, anke minn fuq il-bjut tad-djar u mit-toroq prinċipali. Il-biċċa l-kbira tal-kuċċard kienu fil-baxx, u nqatlu kollha. Il-pulizija stess ikkalkulat li nqatlu mad-900 kuċċarda dakinhar (u min jaf kemm ohrajn li hadd ma rahom!)

Il-kuċċarda hija mharsa mil-liġi ta' Malta! Imma f'Malta b'xorti hażina eluf ta' kaċċaturi jiksru l-liġi u jisparaw fuq xhiex ifettilhom.

Qatgħa kuċċard prim waqt il-passa



Mistieden speċjali!

Fit-22 April fir-riserva ta' l-Ghadira niżel **fjamingu** (*Phoenicopterus ruber*) trid seba' ghajnejn biex tarah! Wasal filgħodu kmieni u qagħad hemm għall-kwiet jistrieħ u jnaddaf rixu! Kienet ġurnata xita u dakinhar ma tantx tfaċċaw nies fl-inħawi. Naturalment il-BirdLife infurmat il-pulizija minnufih, ghax tajra kbira bħal dik tidher sew mit-triq u ma ried xejn biex xi kawboj bis-senter jithajjar iżid il-fjamingu mal-kollezzjoni ta' tajr ibbalzmat.

B'xorti tajba (u b'ħafna għassa!) hadd ma fixklu, u baqa' l-Ghadira l-bqija tal-ġurnata u anke l-lejl. Telaq 'l għada filgħodu kmieni - huwa u hiereg jaqdef fl-inħawi ta' l-Ahrax xi kaċċatur ħerqan spara fuqu imma ma laqtux, u l-fjamingu baqa' sejjer.

F'Malta l-fjamingi jidhru kull sena, ghalkemm mhux fnumri kbar. Imma rari hafna li jinżlu, l-ewwelnett ghax ma tantx hawn l-ambjent li jħobbu, u t-tieni nett ghax f'Malta ma nafuh inħalluhom bi kwiethom l-ghasafar: fjamingu iehor li niżel jistrieħ is-Salina f'tit ġimghat ilu dahal għalih kaċċatur, tah tir u qatlu! X'pajjiż dan!!

Bis-saħha tagħkom!

Fuq il-lemin taraw tfal mill-iskola primarja ta' Birzebbuġa qegħdin jittrumbjaw lejn l-ghasafar fir-riserva ta' l-Ghadira. Hemm min qed juża t-trombi u hemm min qed juża t-teleskopju. Dak huwa proprju t-teleskopju li nxtara bil-flus li ġbartu intom il-membri ta' Klabb Huttaf għall-mixja maratona 2001.

Bil-flus li nġabru mill-mixja ta' din is-sena issa għandna biżżejjed biex nixtru iehor għar-riserva tas-Simar. La nixtruh nġhidulkom ukoll. Grazzi ħbieb!



BirdLife Malta Pictures

Tigieġa ghas-shana!

Se nirbah it-trofew ta' l-Aktar Tigieġa Ridikola tad-Dinja!



Mhix ċajta! Din t'hawn fuq hija razza ġdida ta' tigieġ li vvintaw go l-Israel. Sewwa qeghdin taraw - huwa serduq bla rix, imnittef bil-lest, imma haj! Hadd ma nittfu, minnu hekk! Min ivvintah qal li din hija idea tajba għal pajjiżi fejn tagħmel is-shana u jiffrankaw il-battikata, il-hin, il-hmieġ u l-enerġija li joqogħdu jnittfu t-tigieġ meta dawn jinqatlu għall-ikel. Għall-ekonomija tagħmel sens, imma fejn marret id-dinjità ta' l-animat??!

Aktar foresta


Minn mindu wasal il-bniedem fi New Zealand, dal-pajjiż tilef iktar minn nofs il-foresti li kellu. B'xorti tajba illum hafna nies qed jagħmlu minn kollox biex id-diżastru ma jkomplix. Issa smajna li se jzidu daqs 130,000 ettaru ta' art (daqs Malta erba' darbiet) mar-riservi u parks li digà għandhom. L-art hija kollha foresta umda (rainforest). Waww!



X'għandna mid-dinja?

tirrapporta Elisabeth Conrad

Muntanja xaham!




Fl-1987 kien sar ftehim biex il-kaċċa tal-balieni tiegħ għal kollox mid-dinja. Imma n-Norveġja għamlet ta' rasha u wara ffit snin reġgħet b'diet toħroġ għall-balieni. U issa għandhom problema: **għandhom 1000 tunellata xaham tal-balieni ma jafux x'se jagħmlu bih!**

In-Norveġiżi ma jkluhx ix-xaham tal-baliena, u jixtiequ jesportawh. Imma hadd ma jrid jixtri xaham antik ifriżat! Probabbli jispiċċaw jarmuh! Tgħallmuha l-lezzjoni? X'tgħallmu tghallmu! Bhalissa qed jippreparaw il-vapuri biex johorġu jaqbd u 674 baliena ohra! Tifhmuhom dawn l-affarijiet intom? Lanqas jien!

Reġgħu holmu bin-nukleari!




+



+



+



=



Minkejja l-protesti kollha li sarulu, il-gvern tal-Finlandja għadu kemm iddeċieda **lijbni power stejxin nukleari ġdida.**

Hafna nies huma kontra l-enerġija nukleari għax l-iskart nukleari huwa radjuattiv u perikoluż hafna. Jekk power stejxin nukleari tispodi jew anke tnixxi (kif gara f'Chernobyl fl-1986) tagħmel diżastru kbir hafna għax ir-raġġi ta' radjazzjoni li johorġu minnha jeqirdu jew imarrdu l-hajja kollha fuq medda kbira taart. Tant hi qerrieda r-radjazzjoni li f'dik l-art għal hafna snin jibqa' ma jikber xejn, jew jikbru afarijiet difettużi.

Imma milli jidher anke wara diżgrazzji bħal ta' Chernobyl, xi nies xorta ma jitgħallmux u jibqgħu jissugraw u jagħmlu l-istess żbalji.

Fl-Ewropa kien ilu xi 10 snin ma tinbena power stejxin nukleari! Issa nisperaw li ma jithajrux pajjiżi ohrajn...

Il-fras servjenti

F'din il-harga ser nagħtu narsa lejn wiehed mill-iktar għasafar sbieħ li jzuru l-gżejjer taġna - Il-fras servjenti.

Narawh l-iktar f'April waqt il-passa tar-rebbiegħa, meta l-għasafar ikunu telgħin lura lejn l-Ewropa biex ibejtu. Kultant jiffaċċa wkoll fis-sajf u fil-harifa, fi triqta lura lejn l-Afrika ta' Fuq fejn iqatta' x-xitwa. Mhuwiex xi għasfur komuni, imma narawh kull sena.

Il-fras servjenti huwa għasfur tal-plajja - jgħix f'dawk il-postijiet fejn l-ilma jiltaqa' ma' l-art: xi xatt, per eżempju, jew il-ġnub ta' għadira jew xmara. Il-postijiet favoriti tiegħu huma l-plajjiet bit-tajn u ilma baxx, fejn isib x'jiekol hafna insetti, dud u bebbux żgħir. Ihobb ukoll inhawi bl-ilma salmastru, (ilma helu mhallat ma' ilma baħar).


Il-fras servjenti huwa mxejred ma' hafna pajjiżi, mhux biss fl-Ewropa. Imma mkien mhu komuni hafna - s'intendi għax jehtieg ambjent speċjalizzat li fid-dinja dejjem qiegħed jonqos. Peress li x-xtut huma mfittxijin hafna mit-turisti, hafna plajjiet qed jinnbnew bil-lukandi u ristoranti, u Malta xejn inqas.

Bhall-għasafar l-ohrajn tal-plajja (bl-Ingliż *waders*), il-fras għandu saqajh u munqaru twal, imma hawnhekk dan l-għasfur veru jispikka. Saqajh huma twal immens, itwal sew minn gismu. Fil-fatt bhala daqs il-fras huwa iżgħar sew minn hamiema, imma minhabba t-tul esagerat ta'

saqajh jidher hafna ikbar. Dawn is-saqajh twal jużahom biex jinzel fl-ilma jfittex l-ikel fil-fond. U hawn in-natura tagħtina lezzjoni importanti. Veru li t-tajr tal-plajja kollha għandhom saqajhom twal, imma t-tul ivarja hafna. Bejn speċi u ohra naraw differenza: per eżempju tal-fras servjenti huma itwal minn taċ-ċuvett, u taċ-ċuvett itwal minn tal-monakella. Issa araw f'tit kemm in-natura hija sabiha: dan ifisser li meta jkunu qed ifittxu l-ikel flimkien, ma jiffullawx fl-istess post għax il-fras jaqbad id-dud mill-fond, iċ-ċuvett mill-baxx u l-monakella Prattikament minn fuq l-art. B'hekk hafna speċi jirnexxielhom jgħixu ma' xulxin mingħajr hafna kompetizzjoni żejda. U mhux kulhadd jiqatel għall-istess dudu!

Il-fras servjenti huwa habib kbir tal-berdwoċer minhabba li vera faċli taġhrfu! Il-kulur tiegħu huwa abjad silġ bi ġwienah suwed tuta, saqajh roża skuri u kif għedna twal hafna hafna (mhux ta' b'xejn l-Ingliżi jsejnhulu *stilt*). Munqaru huwa twil u mislut, qisu splengun. Kultant nisimghu l-għajta tiegħu li tixbah *kik-kik* qawwija hafna. Insomma, ma tantx nistgħu nitfikkluh!

L-aħjar postijiet biex naraw dan l-għasfur hawn Malta huwa



Ingliż: **black-winged stilt**
Xjentifiku: ***Himantopus himantopus***

mal-baħar, fejn kultant jinzel jistrieħ fuq il-blat waqt il-passa. Ir-riserva ta' l-Għadira hija post favorit iehor fejn ġieli jqatta' ġranet shaħ jistrieħ u jiekol. Xena mill-isbaħ meta tinzel qatgħa ta' xi nofs tużżana fras u joqogħdu jippassiġġaw flimkien qishom ballerini!

U min jaf, forsi xi darba l-fras għad ibejjet l-Għadira ukoll - ahna tal-BirdLife žgur nilqgħuh kieku!

Kif għedna, mhux għasfur komuni, u għalhekk tantx tittamaw li tarawh spiss. Ohorġu berdwoċing u meta kultant tarawh gawduh, għax hu għasfur verament sabih.

Mark Anthony Falzon

Kun berdwoċer!

Kif l-aħjar tgawdi l-ghasafar

dak in- nowtbuk!



Berdwoċer serju dejjem iġorr miegħu nowtbuk biex fih inizzel noti ta' l-osservazzjonijiet li jagħmel.

Nizzel dejjem id-data, il-hin, il-post u naturalment l-ispeċi li tara u kemm tkun rajt. Idea tajba li tnizzel ukoll x'temp kien u forsi d-direzzjoni tar-riħ ukoll. Bl-esperjenza tibda żżid ukoll dettalji dwar l-ghasafar li tara: jekk humiex frieh jew adulti, jekk humiex nisa jew irġiel eċċ. Interessanti wkoll li tnizzel noti ta' xi mġiba speċjali li tkun rajt, bħal ngħidu aħna x'kien qiegħed jiekol jew kif kien qiegħed itir, jew forsi rajt xi ghasfur jattakka iehor.

Importanti wkoll li meta tara ghasfur li m'gharafx jew xi speċi rari, nizzel kemm tista' dettalji u anke pingi dak li qed tara.

In-nowtbuk iservik ta' rikordju għall-futur u tkun tista' tqabbel x'rajt minn sena għal sena, u tidra x'ghasafar tistenna li tara minn staġun għal iehor. In-nowtbuk jista' jservi wkoll għal xi studju.

Michael Sammut

Parir ta' l-espert


Tużawx feltpens biex tiktbu għax jekk tkun ix-xita u jixxarrbilkom in-nowtbuk, tispiċċaw b'xi biċċa arti astratta f'flok noti dwar l-ghasafar! Il-lapes dejjem l-aħjar soluzzjoni.

GALLERIJA


it-tpingijiet tagħkom!




Qerd in-naħal
Joseph Glynn 14




Merill
Jocelyn Scicluna 10




Tukan
Ryan Farrugia 9



Qarnita
David Attard 11





Pellikan
Mark Mamo 8



Pagun
Edwin Gusman 8



Żebra
Amanda
Cassar 10




Fairy tern
Therese Attard 10



Bekkafik
Luke Caruana 11

Ftit ilu kont qed inqalleb ktieb antik mimli riċetti Maltin. U f'paġna minnhom iltaqajt ma' kif taghmel stuffat tal-fekruna tal-baħar!!

Għall-grazzja t'Alla dan l-ikel inqata' għal kollox mill-keċina Maltija, il-fekruna llum hija mharsa bil-liġi u tista' tghum fl-ibhra Maltin b'rasha ftit aktar mistrieħa.



Jason Aloisio

il-fekruna

Il-fekruna komuni

(loggerhead turtle *Caretta caretta*) tissejjaħ hekk għaliex hi l-aktar waħda li tidher fil-Mediterran. Ġeneralment ikun fiha xi 70cm u kultant tilhaq il-metru tul. Il-qoxra jkollha forma ta' qalb. Hajjitha tqattagħha fil-baħar imma bħalna trid titla' fil-wiċċ biex tieħu n-nifs.

Fi żmien il-bejta, il-fekruna mara titla' fuq xi ramla mwarrba u tbid tqeghida bajd f'ħofra li tħaffer b'saqajha ta' quddiem. Il-

bajd ifaqqas waħdu bis-shana tax-xemx. Sa l-1930 il-fekruna kienet għadha tbejjet fir-Ramla l-Hamra ta' Ghawdex. Ma baqgħetx tbid hemm għax il-bajja bdiet issir popolari ma' l-għawwiema. Il-fekruna tgerrxet minn dan il-post, u b'hekk Malta tilfet annimal sabiħ u interessanti.

L-ikel favorit tal-fekruna huwa l-bram. Sfortunatament

ħafna fkieren imutu mewta kiefra meta jbilgħu xi boroż tal-plastik għax jaħsbuħ bram - ftakru li l-fekruna ma tantx għandna vista tajba ħafna. Qed taraw kif il-ħmieġ li narmu mhux biss ikerrah, imma għandu ħabta jeqred il-hajja wkoll!

Kompetizzjoni 50

Norman Chetcuti

Il-kelmiet imħawdin li għandkom hawn taht huma kollha ismijiet ta' għasafar. Irrangawhom u dahhluhom fit-tisliba.

Mimdudin

- 1 Le Bieb Bieb (9)
- 4 Mill Re (6)
- 5 U Dak (4)
- 7 Wakakk (6)
- 8 Veru T Kul (8)
- 9 Par A (4)


Weqfin

- 2 Lablib (6)
- 3 Krue (4)
- 4 Nar Mug (6)
- 6 Twalet A (7)
- 7 Ak Kok (5)

Meta tlestu, ikkupjaw jew ħudu fotokopja tat-tisliba u ibagħtuħielna flimkien ma' isimkom u l-indirizz. Tistgħu wkoll tiskenjawha u tibagħtuħielna attaċment. Imma QATT tqattgħu l-magażin!


Kompetizzjoni 49

Ir-rebbieħ ta' Kompetizzjoni 49 huwa Luca Corso minn Santa Venera. Luca se jirċievi bil-posta l-kartolini li rebah. Prosit Luca!



Kemm infakkrukom...

Ha norganizzaw
Kamp fuq Kemmuna għall-membri tal-Falko. Xemx u għawm u għażż u rilass... u forsi anke xi ftit tax-xogħol fil-Proġett Wied l-Ahmar. Data: **28-29-30 Ġunju 2002**. Ċemplu 21347646 biex tibbukjaw.



Ghad baqa' x'jingabar...

Ghad baqa' xi membri li baqqu ma ġabru il-premjijiet li kienu rebhu fil-Mixja Maratona *tas-sena l-oħra*. L-affarijiet jinkludu oġġetti ffit goffi bħal basktijiet u T-shirts, u għalhekk mhux possibli għalina li nibaghtu homlkom bil-posta. Ċemplu 21347646 halli tigu tiġbruhom miċ-Ċentru tal-BirdLife.

Il-hbieb taghna huma: Paul Calleja, Damian Micallef, Danielle Busuttil, Shaun J Micallef, Timothy Falzon, Marco Calleja, Roxanne Testa, Andrew Agius, Shaun Grech, Luke Grech, Andrew Falzon, Daniel Mangion, Marie Noelle Ciantar, Rebecca Baldacchino, Franco Farrugia, Ryan Bonett, Tony Farrugia.

Lejla kraft

Se niltaqqu flimkien u naghmlu saghtejn nivvintaw u noholqu affarijiet ta' kraft minn materjal differenti. U jekk jaqbadna l-ġuh u l-ghatx tinkwetawx, għax x'innagru se jkollna wkoll! Insomma, **attività a la Klabb Huttaf!** Iktar dettalji mhux se noqghod naghti. Intom ejjew u gawdu!! Narawkom!

Data: **Il-Hamis 4 Lulju 2002**


Hin: **6pm - 8pm**

Post: **Skola Primarja tal-Furjana**

Prezz: **75ċ** (hlas fil-bieb)

Età: **Huttaf kollha!**

Nixtiequ nkunu nafu minn qabel kemm se tkunu. Għalhekk ibbukjaw billi ċċemplu 21347646. Ċans sa 30 Ġunju 2002



Messagg mill-Kumitat

Niskuzaw irwiehna li jkollna nicċarġjaw xi haġa tal-flus għall-attivitajiet ta' gewwa. Dan naghmluh biex nifdu l-ispejjeż mhux biss ta' ikel u xorb, imma wkoll tal-kiri tas-sala u s-servizzi ta' min jifihilna l-iskola eċċ. Li kieku nistgħu, l-attivitajiet naghmluhomlkom kollha b'xejn...

Ma kienx nuċċali tax-xemx li nsejt...

Gharaffu x'inhu? Dan huwa **agrett iswed** (black egret), li jghix f'xatt l-ghadajjar ta' l-Afrika. Biex jaqbad il-hut, jagħlaq gwinhajh forma ta' umbrella. B'dan il-mod ikun jista' jara ahjar għax ix-xemx ma tghammxux! Jista' jkun ukoll li l-hut jidhol jistkenn mix-xemx għad-dell ta' gwinhajh! Imbagħad daqqa ta' munqar, u gewwa! F'dil-pożizzjoni spiss ukoll jimxi, u jaqta figura ffit komika!

Fuljett biex inqassam!

Sur Editor,

Jien inhobb hafna l-annimali. Inkun nixtieq li nghanom b'xi mod biex ma jinhaqru. Ghandi idea li nikteb messaġġ (speċi ta' newsletter) u nqassmu lil shabi u lill-ġirien biex niftilhom ghajnejhom. X'tahseb inti?

Prosit tar-rivista u ta' l-attivitatijiet, veru interessanti. Komplu sejrjn hekk!

Veronica Barbara
Hal Tarxien



Ghaziza Veronica,

Hadst gost naqra li tixtieq tghallem lil haddiehor biex ma jahqru lill-annimali.

Jekk thoss li tista' tohloq fuljett u tqassmu biex haddiehor jaqrah u jitghallem, mela aghmel hekk. Qis biss li jkollu taghrif siewi, li t-taghrif ikun veru u li jkun miktub b'mod korrett u interessanti biex jinqara. Jekk tixtieq tiehu materjal mill-Huttafa stess, dan tista' taghmlu bil-qalb kollha u bil-barka tal-BirdLife!

Prosit tal-herqa tieghek, u awguri ghall-proġett. Jekk jirnexxilek ghidilna.

L-Editor

Bahar biex innaddaf!

Sur Editor,

Nixtieq nifrahlek tal-magazin vera sabih u informativ. Grazi hafna wkoll ta' dawn it-tliet snin li ilni membru ta' Klabb Huttaf, ghaliek ghallimtuni hafna affarijiet li ghalija kienu godda.

Nixtieq nghidlek li l-Hadd li ghadda meta jien kont qiegħda nghum, il-bahar kien mimli hmiegħ bhal fliexken tal-plastik, basktijiet tal-plastik, tazzi u fuq kollox kien hemm xi hadd li rema ż-żejt tad-dghajsa. Ridt ngħaddi suggeriment, forsi xi darba torganizzaw ġurnata nnaddfu l-bahar ta' xi bajja.

Grazi u dejjem tieghek,

Anne Marie Galea
Hal Gharghur



Ghaziza Anne Marie,

Il-pjaċir tagħna naraw il-membri tal-Klabb jikbru u jitghallmu u jsiru ambjentalisti sodi u serji. Wera kollox, Klabb Huttaf ghalhekk l-iktar li jeżisti!

Iva, il-hmiegħ f'Malta huwa pjaga kbira. Għal hafna nies, l-indafa teżisti biss mill-ghatba tad-dar 'il ġewwa. Barra mid-dar qisu mhux tagħna, mela allura hammeġ u nitten kemm tiflah - basta ma jaqbdex il-gwardjan!!!

Mhix l-ewwel darba li l-BirdLife organizzat jew hadet sehem fi clean-ups. Forsi xi darba nergħu naghmlu wahda.

L-Editor

SITTAQAJN

Matthew Borg Cardona


Is-Seffud tal-Ġamar

Is-seffud tal-ġamar (fire bug *Scantius aegyptius*) jinstab ma' l-art u ġieli taht il-ġebel. Tagħrfu minn rasu, li hija kompletament sewda, u mit-tikek suwed fuq dahru. Is-seffud ġeneralment jixrob is-sugu tal-pjanti, bhal pulċinell (ara Huttafa 49) u biex jagħmel dan għandu haq apposta li qisu siringa.

Fix-xitwa, bhal hafna insetti ohra, is-seffud jistahba - jidhol taht xi ġebli u jingabru fi gruppi kbar, fejn jidhlu fil-letarġ sar-rebbiegħa. Hekk kif jghaddu x-xhur keshin u jqumu mil-letarġ, is-seffud jinzlu ma' l-art biex jixorbu s-sustanzi taż-żerriegħa li jkunu waqgħu mis-siġar jew pjanti. Meta ma jsibux ikel, dawn jistgħu jattakkaw insetti iżghar minnhom.

Il-bajd ibiduh taht il-weraq tal-pjanti fi gruppi kollha hdejn xulxin. Meta jfaqqsu, iż-żghar ikunu jixbhu hafna lill-adulti, però jkun għad m'għandhomx ġwienah.

Is-seffud jifforma parti mill-grupp Heteroptera, u qiegħed fil-Familja Pyrrhocoridae. F'Malta għandna speċi wahda biss.



Bidla fil-Klima

Elisabeth Conrad

It-tibdil fil-klima ma huwa xejn ricenti. Tibdil fil-klima sehh diversi drabi fl-istorja tad-dinja, per eżempju fiz-Zminijiet is-Silġ (ice ages). Il-problema hi li waqt li fin-natura dal-proċess jehi hafna sekli, il-bniedem qed jibridi il-klima fi ftit tas-snin...

Il-fabriki qed jarmu hafna dhahen... id-dhahen qed iżidu l-effett serra... l-effett serra qed isahhan l-arja... dis-shana qed tholl in-North u s-South Pole... is-silġ mahlul ha jgholli l-livell tal-baħar... u se neghrqu!!!

I-effett serra

F'dawn l-aħhar snin, iżda, is-sugġett tal-bdil fil-klima qajjem hafna dibattitu, partikolarment rigward it-tishin globali (*global warming*). Dan it-tishin isir minhabba l-effett serra (*greenhouse effect*). L-effett serra huwa proċess naturali u bżonjuż hafna - fil-fatt minghajru t-temperatura medja tad-dinja kienet tkun biss madwar -18°C u ma kien ikun hawn ebda hajja. Il-problema hi li l-bniedem qed iżid wisq ma' dan l-effett naturali.

Ċerti gassijiet bħad-dijossidu karboniku u metanu jżidu ma dan l-effett u jgiegħlu t-temperatura tad-dinja toghla. Dawn il-gassijiet ukoll huma naturali, imma ahna l-bnedmin qed inżidu l-koncentrazzjoni tagħhom fl-atmosfera. Meta naharqu l-faham jew iż-zejt, per eżempju, fl-arja nkunu qed narmu ammonti kbar ta' dijossidu karboniku.

x'jiġri kieku...

X'jiġri jekk tinbidel il-klima tad-dinja? Hafna xjenzati ilhom snin jippruvaw iwieġbu din il-mistoqsija u saru mudelli sofistikati ta' x'jista' jiġri, imma xorta m'hemmx ftehim. Dan għaliex is-sistema atmosferika hija kkumplikata immens. Hafna jaqblu però li t-temperatura QIEGHDA toghla u li dan jista' jkollu effetti serji fuq il-bnedmin.

Per eżempju jekk toghla t-temperatura jistghu joghlew il-livelli tal-baħar. Dan għaliex iż-żieda fit-temperatura iġġiegħel is-silġ tal-Poli ta' Fuq u t'Isfel biex jibda jinhall. Żieda fil-livell tal-baħar għandha tinkwieta speċjalment lilna l-Maltin, għax ahna ngħixu fuq gżira baxxa!

Effett ieħor jista' jkun tibdil fil-klima ta' hafna postijiet. Postijiet bħal ċerti pajjiżi fl-Afrika jista' jkollhom klima iktar niexfa. Hemm ċans ukoll li maltempati u uragani kbar isehhu iktar ta' spiss. Tista' wkoll tiżdied il-frekwenza ta' nirien forestali u infestazzjonijiet ta' ċerti insetti li huma pests. L-effetti fuq l-ekoloġija jistghu jkunu serji. Il-WWF għadha kemm

għamlet studju li wera li t-tishin globali qed jhedded il-habitati ta' l-ors polari.

Għalkemm mhemmx ċerteżzi fuq x'jista' jiġri, hafna jahsbu li ahjar nadottaw il-principju ta' prevenzjoni milli ta' kura! X'qed isir fuq din il-problema?

x'qed isir...

Kien hemm diversi inizzjattivi minn organizzazzjonijiet bħall-Ġnus Magħquda. Fl-1997, per eżempju, 159 pajjiż iffirmaw il-protokol ta' Kyoto tal-*United Nations Convention on Climate Change*. Imma ċerti pajjiżi li huma responsabbli għall-hafna mit-tiniġġis li qed jikkawża t-tishin globali ma jaċċettawx il-miżuri li hemm imnizzlin fil-ftehim. L-Istati Uniti, per eżempju, qed tqajjem hafna kontroversja.

Raġunar Amerikan!

Riċentament il-gvern Amerikan ippublika rapport li fih ammetta li l-bdil fil-klima veru qed isehh, imma rrakkomanda li għandna sempliċement naċċettaw din il-haġa bħala fatt tal-hajja li ma nistghux inbiddu! Mur obsor! U s'intendi l-Istati Uniti mbagħad ma tridx taċċetta r-responsabbiltà tagħha lejn l-ambjent globali. Meta tqis li l-Amerka hi wahda mill-iktar pajjiżi li jħammġu l-ambjent, il-pożizzjoni li qed jiehdu tidher iktar vili!

Studju ieħor Amerikan qed jghid li l-tishin globali jghin l-agrikoltura!!! Raġunar tipiku ta' min jara biss sat-truf tax-xtut tiegħu (anke jekk xtut kbar hafna)!

L-Unjoni Ewropea qed tipprowa minn kollox biex tikkonvinci lill-Istati Uniti biex tintrabat b'dan il-ftehim. Għad irridu naraw jekk l-opinjoni tal-pubbliku twassalx għall-bidla fl-attitudni tal-gvern Amerikan.



mur aqbad ktieb!

Il-Volpi s-Sewda

Miktub minn Betsy Byers
Tpingijiet ta' Gareth Floyd
Heinemann New Windmills (1982)


Tom jiehu l-qatgħa ta' hajtu meta l-ġenituri jgħidulu li kienu se jieħdu vaganza weħidhom, u li hu kine se jkollu jmur iqatta' xaharejn shaħ fir-razzett ta' zitu. Ikun ċert li kien se jiddejjaq hemmhekk, u kif jasal, jinduna kemm kellu raġun.

Imma darba jilmah volpi sewda. F'hajtu kollha Tom qatt ma kien hassu daqshekk eċitat. L-animali taż-żu qatt ma kienu deħru daqshekk sbieħ għalTom.

Aktar ma beda dieħel is-sajf, Tom aktar jibda jara l-volpi ta' spiss sakemm titrabba bħal ġibda speċjali bejniethom. U meta l-volpi u ż-żgħir tagħha jkunu fil-periklu, Tom juri li hu qalbieni hafna aktar milli qatt kien holom.

Janet Gerardi

Dal-ktieb issibuh ukoll għas-self mil-Librerija Publika tal-Furjana



"Ara! Sandwichis!"


żuru l-websajt tal-BirdLife

www.birdlifemalta.org

biex niccajta!

Dahhal membru ġdid fi Klabb Huttaf u tieħu

- Tliet pitazzi
- stiker bil-kulur
- 8 punti fil-Huttafa tas-Sena



Hajjar hbieb, ahwa u kuġini jidhlu fi Klabb Huttaf, agħtihom kopja ta' dil-formola biex jimlewha, ilma isfel nett id-dettalji tiegħek stess, u ibgħat kollox lil BirdLife Malta, flimkien mal-Lm2 tal-membru l-ġdid.

| | | |
|----------------------------|-----------------|---------|
| Dettalji tal-membru l-ġdid | Isem | _____ |
| | Indirizz | _____ |
| | | _____ |
| | | _____ |
| | postcode | _____ |
| | Data tat-twelid | _____ |
| | | Telefon |

| | | |
|------------------------|-------------------|---------|
| Dettalji tiegħek stess | Isem | _____ |
| | Indirizz | _____ |
| | | _____ |
| | | _____ |
| | postcode | _____ |
| | Membership number | _____ |
| | | Telefon |

Tqattax il-magażin - hu fotokopja!

ibgħat kollox lil BirdLife Malta 57/28 Triq Rigord, Ta' Xbieħ MSD 12
Tiġi għatx ilus bil-posta - ibgħat ċekk (pagabbii lil BirdLife Malta) jew 34 bolla tas-6ċ



1
Hara idria ta' kull kabreju għall-rembri MOS ta' tibt l-entusaz-zona.
Mia-Simar

2
Kif tiddur il-ħafsa
PUBBLIKAZZJONI TAL-KLABB HUTTAF

3
Kif tiddur il-ħafsa
PUBBLIKAZZJONI TAL-KLABB HUTTAF

4
Kif tiddur il-ħafsa
PUBBLIKAZZJONI TAL-KLABB HUTTAF

5
Kif tiddur il-ħafsa
PUBBLIKAZZJONI TAL-KLABB HUTTAF

6
Kif tiddur il-ħafsa
PUBBLIKAZZJONI TAL-KLABB HUTTAF

7
Kif tiddur il-ħafsa
PUBBLIKAZZJONI TAL-KLABB HUTTAF

8
Kif tiddur il-ħafsa
PUBBLIKAZZJONI TAL-KLABB HUTTAF

9
Kif tiddur il-ħafsa
PUBBLIKAZZJONI TAL-KLABB HUTTAF

10
Kif tiddur il-ħafsa
PUBBLIKAZZJONI TAL-KLABB HUTTAF

11
Kif tiddur il-ħafsa
PUBBLIKAZZJONI TAL-KLABB HUTTAF

12
Kif tiddur il-ħafsa
PUBBLIKAZZJONI TAL-KLABB HUTTAF

13
Kif tiddur il-ħafsa
PUBBLIKAZZJONI TAL-KLABB HUTTAF

14
Kif tiddur il-ħafsa
PUBBLIKAZZJONI TAL-KLABB HUTTAF

15
Kif tiddur il-ħafsa
PUBBLIKAZZJONI TAL-KLABB HUTTAF

16
Kif tiddur il-ħafsa
PUBBLIKAZZJONI TAL-KLABB HUTTAF

17
Kif tiddur il-ħafsa
PUBBLIKAZZJONI TAL-KLABB HUTTAF

18
Kif tiddur il-ħafsa
PUBBLIKAZZJONI TAL-KLABB HUTTAF

19
Kif tiddur il-ħafsa
PUBBLIKAZZJONI TAL-KLABB HUTTAF

20
Kif tiddur il-ħafsa
PUBBLIKAZZJONI TAL-KLABB HUTTAF

21
Kif tiddur il-ħafsa
PUBBLIKAZZJONI TAL-KLABB HUTTAF

22
Kif tiddur il-ħafsa
PUBBLIKAZZJONI TAL-KLABB HUTTAF

23
Kif tiddur il-ħafsa
PUBBLIKAZZJONI TAL-KLABB HUTTAF

24
Kif tiddur il-ħafsa
PUBBLIKAZZJONI TAL-KLABB HUTTAF

25
Kif tiddur il-ħafsa
PUBBLIKAZZJONI TAL-KLABB HUTTAF

26
Kif tiddur il-ħafsa
PUBBLIKAZZJONI TAL-KLABB HUTTAF

27
Kif tiddur il-ħafsa
PUBBLIKAZZJONI TAL-KLABB HUTTAF

28
Kif tiddur il-ħafsa
PUBBLIKAZZJONI TAL-KLABB HUTTAF

29
Kif tiddur il-ħafsa
PUBBLIKAZZJONI TAL-KLABB HUTTAF

30
Kif tiddur il-ħafsa
PUBBLIKAZZJONI TAL-KLABB HUTTAF

27
Kif tiddur il-ħafsa
PUBBLIKAZZJONI TAL-KLABB HUTTAF

28
Kif tiddur il-ħafsa
PUBBLIKAZZJONI TAL-KLABB HUTTAF

29
Kif tiddur il-ħafsa
PUBBLIKAZZJONI TAL-KLABB HUTTAF

30
Kif tiddur il-ħafsa
PUBBLIKAZZJONI TAL-KLABB HUTTAF

27
Kif tiddur il-ħafsa
PUBBLIKAZZJONI TAL-KLABB HUTTAF

28
Kif tiddur il-ħafsa
PUBBLIKAZZJONI TAL-KLABB HUTTAF

29
Kif tiddur il-ħafsa
PUBBLIKAZZJONI TAL-KLABB HUTTAF

30
Kif tiddur il-ħafsa
PUBBLIKAZZJONI TAL-KLABB HUTTAF